

थाने में रिपोर्ट दर्ज कराने के अगले दिन ही संदिग्ध अवस्था में अधेड़ का शव मिला

खेत के पास संदिग्ध परिस्थितियों में पाया गया शव, ग्रामीणों में आक्रोश

पुष्कर, (निसं)। पुष्कर क्षेत्र के डूंगरिया कला गांव में बुधवार सुबह एक व्यक्ति का शव मिलने से इलाके में सनसनी फैल गई। मृतक की पहचान नंदा राम मेघवाल (50) पुत्र मांगा राम मेघवाल के रूप में हुई है। शव खेत के पास संदिग्ध परिस्थितियों में पाया गया, जिससे ग्रामीणों में आक्रोश है।



शव मिलने के बाद पुलिस ने मौके पर जाकर जांच की।

बस्ते में डाल दिया गया। अब रिपोर्ट के अगले ही दिन मृतक का शव मिलना कई सवाल खड़े कर रहा है। ग्रामीण इसे स्पष्ट रूप से हत्या का मामला मान रहे हैं, जबकि परिजन भी पुलिस पर लापरवाही का आरोप लगा रहे हैं।

ग्रामीणों का कहना है कि रिपोर्ट देने के सिर्फ 24 घंटे बाद नंदा राम का शव मिलना पुलिस की कार्यप्रणाली पर सवाल खड़े कर रहा है। लोगों का कहना है कि अगर कल रिपोर्ट पर कार्रवाई की जाती, तो आज यह दर्दनाक घटना नहीं

■ दर्ज रिपोर्ट में पारिवारिक विवाद का उल्लेख करते हुए पत्नी और बच्चों पर गंभीर आरोप लगाए थे

■ बताया जा रहा है कि पति-पत्नी के बीच लंबे समय से अनबन चल रही थी और मामला कई बार स्थानीय स्तर पर भी उठ चुका था

होती। घटना की सूचना मिलते ही गांव में भारी भीड़ जमा हो गई।

पुष्कर थाने के अधिकारी विक्रम सिंह ने बताया कि सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेज दिया गया है। प्रथम दृष्टया ऐसा प्रतीत होता है कि मृतक की मौत कुल्हाड़ी जैसे धारदार हथियार से वार किए जाने से हुई है। पुलिस सभी पहलुओं पर गंभीरता से जांच कर रही है। गांव में फिलहाल तनाव का माहौल बना हुआ है।

परिजनों का आरोप है कि नंदा राम कई दिनों से परेशान चल रहा था और उसने पुलिस से सुरक्षा की मांग की थी, लेकिन उसकी शिकायत को गंभीरता से नहीं लिया गया। ग्रामीणों का कहना है कि अगर रिपोर्ट देने के बाद भी किसी की जान सुरक्षित नहीं है, तो इंसाफ कहाँ है? वहीं प्रथम दृष्टया मृतक नंदराम के कुल्हाड़ी जैसे धारदार हथियार से वार होना प्रतीत हो रहा है संभवत नंदराम की मौत हुई हो पुलिस सभी पहलुओं पर गंभीरता से जांच कर रही है।

जर्जर सड़क से आमजन, वाहन चालक और छात्र परेशान



बारिश के बाद सड़क पर छोटे-छोटे गड्ढे बन गए हैं।

■ भीलवाड़ा, (निसं)। जिले के रायला कस्बे के रेलवे फाटक के पास की सड़क बुरी तरह से जर्जर हो गई है। जगह-जगह गहरे गड्ढे और उनमें चरा गंदा पानी राहगीरों के लिए परेशानी का सबब बना हुआ है। हर दिन वाहन चालकों और स्कूली बच्चों को इस रास्ते से गुजरना किसी खतरे से कम नहीं है। स्थानीय लोगों का कहना है कि जब रेलवे फाटक बंद होता है, तब चालकों को इन्हीं गड्ढों में भर पानी में खड़े रहना पड़ता है, जिससे

■ सड़क पर जगह-जगह गहरे गड्ढे और उनमें भरा गंदा पानी परेशानी का सबब बना

दुर्घटना की आशंका बढ़ जाती है।

ग्रामीणों ने आरोप लगाया कि सड़क की मरम्मत लंबे समय से नहीं हुई है। कुछ माह पूर्व विभाग ने केवल औपचारिका

निभाते हुए पेचवर्क कराया था, जिससे सड़क और अधिक खराब हो गई। अब हालत यह है कि बारिश के बाद सड़क पर छोटे-छोटे तालाब बन गए हैं। लोग रोजाना गिरने और चोट लगने का जोखिम झेल रहे हैं। लोगों ने रेलवे प्रशासन और संबंधित विभागों से जल्द से जल्द सड़क की मरम्मत कराने की मांग की है। ग्रामीणों का कहना है कि अगर स्थिति पर तुरंत ध्यान नहीं दिया गया, तो किसी दिन बड़ा हादसा हो सकता है।

होटल से चेक आउट करते समय दो लोगों का अपहरण, आरोपी गिरफ्तार

पावटा, (निसं)। होटल से चेक आउट करते समय दो लोगों का अपहरण कर फिरौती मांगने वाले आरोपी को भाबरू थाना पुलिस ने 12 घंटे में गिरफ्तार कर लिया है। भाबरू थाना प्रभारी अंकित सामरिया ने बताया कि 27 अक्टूबर को परिवादी प्रवीण सिंह ने थाने में मामला

■ पांच लाख रुपए फिरौती की मांग की व मारपीट कर पटक गए बदमाश

दर्ज करवाया कि वह और उसके साथी एक होटल से चेक आउट कर रहे थे। उसी समय एक फॉर्च्यूनर कार व एक थार गाड़ी में सोनू बालास व उसके 3-4 साथी आए व उसके दो साथियों को जबरन गाड़ी में डालकर ले गए व पांच लाख रुपए फिरौती की मांग की व मारपीट कर पटक गए। इस पर मामला दर्ज कर अनुसंधान प्रारंभ किया गया। जिला पुलिस अधीक्षक कोटपुतली बहरोड़ देवेंद्र विस्नोई ने बताया कि वांछित अपराधियों की गिरफ्तारी हेतु विशेष अभियान की पालना में



भाबरू थाना पुलिस ने अपहरण के आरोपियों को गिरफ्तार किया।

अतिरिक्त पुलिस अधीक्षक कोटपूतली वैभव शर्मा के सुपरविजन व वृत्ताधिकारी वृत्त विराटनगर शिप्रा राजावत के निर्देशन व भाबरू थाना प्रभारी अंकित सामरिया के नेतृत्व में गठित पुलिस टीम द्वारा घटना की गंभीरता से लेते हुए मुल्जिमों की

तलाश कर 12 घंटों में ही सोहनलाल उर्फ सोनू बालास पुत्र मालाराम निवासी बासदयाल थाना, अजय कसाणा पुत्र सतपाल निवासी गोठडी थाना, धोलाराम पुत्र रामकुंवार निवासी मोलाहेड़ा थाना को गिरफ्तार किया। वहीं अपहरण की घटना में

प्रयुक्त वाहन फॉर्च्यूनर कार बरामद की गई। भाबरू थाना प्रभारी अंकित सामरिया ने बताया कि गिरफ्तार मुल्जिम सोहनलाल उर्फ सोनू बालास के खिलाफ विभिन्न थानों में दर्जनभर प्रकरण दर्ज है व कई प्रकरणों में वांछित है।

बीकानेर, (कासं)। राष्ट्रीय लोकतांत्रिक पार्टी (रालोपा) ने बुधवार को अपना सातवां स्थापना दिवस मनाया। पोलिटेक्निक कॉलेज मैदान पर आयोजित स्थापना दिवस समारोह में हनुमान बेनीवाल तय समय से ढाई तीन घंटे देरी से पहुंचे। रैली स्थल पर पहुंचने के बाद मंच पर बेनीवाल ने केक काटा तो कार्यकर्ताओं ने करीब दस मिनट तक आतिशबाजी की।

हनुमान बेनीवाल ने बीकानेर में सभा को संबोधित करते हुए कहा कि मुझे लोगों ने कहा था कि वसुंधरा आपको कुचल देगी। हुआ ये कि वो खुद दूर हो गई। प्रदेश में अपराध बढ़ रहे हैं। देशभर में अपराधों में हम आगे हो गए। उन्होंने कहा कि रामेश्वर डूडी की कमी सभी को खल रही है। उनकी कांग्रेस में दिल्ली तक पकड़ थी। रामेश्वर डूडी का जाना दुखद है। बीकानेर की सभा में बेनीवाल ने कहा कि बहुत लोगों का दिमाग खराब हो गया है। उसे हमें ही ठीक करना है। युवाओं के लिए आरएलपी हर वक्त लड़ने को तैयार है। युवाओं को आह्वान किया कि आप तैयार हो जाओ हम राजधानी में

चरागाह और सरकारी ज़मीनों पर हो रहे अवैध कब्जे को लेकर आक्रोश

ग्रामीणों ने बताया कि कुछ लोगों ने खेतों तक जाने वाले मार्गों को भी बंद कर दिया है

■ भीलवाड़ा, (निसं)। रायला ग्राम पंचायत के राजस्व ग्राम भटेड़ा में चरागाह भूमि और सरकारी ज़मीनों पर भूमाफियाओं व दबंगों द्वारा किए गए अवैध कब्जे को लेकर ग्रामीणों में भारी आक्रोश है। ग्रामीणों का कहना है कि अतिक्रमण के कारण गांव के पशुओं के चरने के लिए कोई जगह नहीं बची है और आमजन में असुविधा झेलनी पड़ रही है। ग्रामीणों ने बताया कि कुछ लोगों ने खेतों तक जाने वाले मार्गों को भी बंद कर दिया है। भटेड़ा से देवरी जाने वाला

■ ग्रामीणों का आरोप है कि भूमाफियाओं ने गांव के सरकारी नाले पर कब्ज़ा कर रखा है

मुख्य रास्ता, छोटी कुण्डियों का मार्ग और खेल मैदान तक पहुंचने वाला रास्ता भी अवरुद्ध कर दिया गया है। इससे लोगों के आवागमन में बाधा आने के साथ ही सामाजिक गतिविधियां प्रभावित हो रही

है। इसके अलावा ग्रामीणों ने आरोप लगाया कि भूमाफियाओं ने गांव के सरकारी नाले (बाला) पर कब्ज़ा कर रखा है और वहीं से अवैध रूप से बजरी की सप्लाई की जा रही है। नाले के इस दोहन से पर्यावरणीय संकट के साथ ग्रामीणों की परेशानी भी बढ़ गई है। ग्रामीणों ने बनेड़ा उपखंड अधिकारी श्रीकांत व्यास से मांग की है कि जल्द कार्रवाई कर सभी अवैध अतिक्रमण हटाए जाए, ताकि चरागाह भूमि व ग्रामीण मार्ग मुक्त हो सके और गांव के लोगों को राहत मिल सके।

सरिस्का बफर जोन का दायरा बढ़ेगा, सरकार को प्रस्ताव भेजा

अलवर, (निसं)। अलवर के सरिस्का टाइगर रिजर्व में बाघों की संख्या लगातार बढ़ रही है। बाघों की बढ़ती संख्या को देखते हुए वन विभाग ने बफर जोन का दायरा बढ़ाने के लिए केंद्र सरकार को प्रस्ताव भेजा है। वन विभाग ने करीब 607 वर्ग किलोमीटर क्षेत्र को सरिस्का के बफर जोन में शामिल करने का प्रस्ताव तैयार किया है। इसमें अलवर फॉरेस्ट डिवीजन के कुछ हिस्से भी जोड़े जाएंगे, जिससे बाघों के लिए पर्याप्त क्षेत्र और मूवमेंट कॉरिडोर उपलब्ध हो सके। चौफ कंजर्वेटिव ऑफ फॉरेस्ट (सीसीएफ) संग्राम सिंह ने बताया कि सरकार ने इस प्रस्ताव पर विचार के लिए एक कमेटी गठित की है। स्वीकृति

■ वन विभाग ने 607 वर्ग किमी क्षेत्र को सरिस्का के बफर जोन में शामिल करने का प्रस्ताव तैयार किया

■ अलवर फॉरेस्ट डिवीजन के कुछ हिस्से भी जोड़े जाएंगे, जिससे बाघों के लिए पर्याप्त क्षेत्र और मूवमेंट कॉरिडोर उपलब्ध हो सके

मिलने के बाद विस्तारित क्षेत्र को औपचारिक रूप से बफर जोन घोषित किया जाएगा। संग्राम सिंह ने बताया कि सरिस्का से जुड़े गांवों के विस्थापन का काम भी जारी है। सुकोला गांव का सर्वे पूरा कर लिया गया है और इसे तीन महीने में मल्लिहार जाट क्षेत्र में स्थानांतरित किया जाएगा। इसके साथ ही करास्का गांव के कुछ परिवार भी

इस प्रक्रिया में शामिल किए गए हैं। संग्राम सिंह का कहना है कि अन्य गांवों के लिए जमीन तलाशने का काम चल है, जिससे सरिस्का क्षेत्र में ग्रामीण और वन्यजीव संघर्ष को कम किया जा सके। सरिस्का रिजर्व एरिया में से 7 गांव विस्थापित हो चुके हैं, करीब 15 गांव और ढाणी अभी विस्थापित होनी बाकी हैं।

मोबाइल चोरी करके ऑनलाइन रुपए किए ट्रांसफर

जोधपुर, (कासं) । पाल पशु मेला रोड पर रहने वाले एक व्यक्ति का मोबाइल 27 अप्रेल को चोरी हो गया। शायि ने फोन चुराने के बाद खाते में 67 हजार रुपए ट्रांसफर कर दिए। पीड़ित को पता लगने पर वह पुलिस के पास पहुंचा मगर केस दर्ज नहीं किया गया। अब पीड़ित ने कोर्ट में इस्तगसे के माध्यम से एक नामजद युवक के खिलाफ केस दर्ज कराया है। बोरानाडा पुलिस के अनुसार इन्द्रलाल माली ने यह रिपोर्ट दी। इसमें बताया कि उसकी श्री जय स्वामी नारायण प्रोवीजन स्टोर के नाम में दुकान है। 27 अप्रेल की शाम को वह दुकान पर बैठा था। तब दुकान के अंदर सामान लेने गया। इस बीच किसी ने फोन चुरा लिया।

नेशनल हाईवे 158 का 700 मीटर का अधूरा निर्माण परेशानी का सबब बना

हाईवे निर्माण के लिए प्रशासन ने दोनों तरफ के मकानों को तोड़ा था, लेकिन एक महीना बीत जाने के बाद भी यहां निर्माण कार्य शुरू नहीं हुआ है

भीलवाड़ा, (निसं)। भीलवाड़ा जिले के आसींद कस्बे के बीच से गुजरने वाले नेशनल हाईवे 158 का मात्र 700 मीटर का टुकड़ा पिछले 3 साल से अधिक समय से अधूरा पड़ा है, जिसके कारण यह हिस्सा अब “मौत का रोड” बनता जा रहा है। हाईवे निर्माण के लिए प्रशासन ने दोनों तरफ के मकानों को तोड़ा, लेकिन एक महीना बीत जाने के बाद भी यहां निर्माण कार्य शुरू नहीं हुआ है, जिससे स्थानीय लोगों और राहगीरों की परेशानी बढ़ गई है और प्रशासन की कार्यप्रणाली पर गंभीर सवाल खड़े हो गए हैं।

अधूरे कार्य से बढ़ रहे हादसे : स्थानीय निवासियों के अनुसार निर्माण कार्य रुका होने के कारण बीएसएनएल टॉवर के पास गहरे गड्ढे हो गए हैं, जो आए दिन सड़क हादसों का कारण बन रहे हैं। स्थानीय लोगों का दावा है कि इन गड्ढों में रोजाना पांच से सात दोपहिया और चार पहिया वाहन गिर रहे हैं। वहीं बुधवार को भी एक टेंपो पलट गया। चालक ने कूटकर जान बचाई। इसके साथ ही मंगलवार को एक वेन पलट



बीएसएनएल टॉवर के पास बने गहरे गड्ढे में बुधवार को टेंपो पलट गया।

गई थी, जिसको राहगीरों ने बहार निकाला था। लगातार हो रहे हादसों और लोगों की परेशानी के बावजूद, नेशनल हाईवे प्रशासन इस गंभीर मामले पर मौन है और कोई सुनवाई नहीं हो रही है।

स्थानीय लोगों में इस बात को लेकर भारी रोष है कि हाईवे निर्माण के लिए प्रशासन ने मकानों को तोड़ने की सख्त कार्रवाई तो की, लेकिन इसके बाद निर्माण कार्य को प्रारंभ करना ही भूल

गया है। मकान टूटने के बाद क्षेत्र में अब धूल और अव्यवस्था का माहौल है और गड्ढे जानलेवा साबित हो रहे हैं। यह अधूरा निर्माण कार्य पूरे हाईवे की सुरामता को बाधित कर रहा है। विधायक द्वारा

■ स्थानीय निवासियों के अनुसार निर्माण कार्य रुका होने के कारण बीएसएनएल टॉवर के पास गहरे गड्ढे हो गए हैं

इस मुद्दे को विधानसभा में उठाए जाने और लगातार राजनीतिक व प्रशासनिक दबाव के बावजूद, नेशनल हाईवे के परियोजना निदेशक की ओर से कोई गंभीरता नहीं दिखाई जा रही है। क्षेत्र के राहगीर और निवासी नेशनल हाईवे प्रशासन से तत्काल इस 700 मीटर के टुकड़े का निर्माण कार्य शुरू करने और गड्ढों को भरकर आवागमन को सुरक्षित बनाने की मांग कर रहे हैं, ताकि आगे कोई बड़ा हादसा न हो।

आसींद उपखंड अधिकारी परमजीत सिंह ने बताया कि जल्द ही कार्य चालू करवाया जाएगा। दीपावली के कारण कार्य रोक दिया गया था अब एक दो दिन में कार्य चालू किया जाएगा।

पथमेड़ा का छोटा प्रयास आज वैश्विक गौसेवा महाअभियान बना : ओमप्रकाश माथुर

रेवदर, (निसं)। मनोरमा गोलोक अभिनव ब्रजमंडल अर्बुदरण्य में श्रद्धेय गोऋषि स्वामी दत्तशरणानंद महाराज की पावन निश्रा में गोपधम्पी पर भगवान गोवर्धननाथ मंदिर एवं गो-गोपाल कॉरिडोर का ऐतिहासिक और दिव्य शिलान्यास समारोह संपन्न हुआ। सिक्किम के राज्यपाल ओमप्रकाश माथुर की अगवानी पुलिस अधीक्षक डॉ. प्यरेलाल शिवरान और एडीएम राजेश कुमार गोयल ने की। यह भव्य आयोजन परमहंस स्वामी प्रज्ञानानंद महाराज (हरिहरानंद गुरुकुलम, जगन्नाथ पुरी) के सानिध्य में सिक्किम के राज्यपाल ओमप्रकाश माथुर के करकमलों से गोभक्त राजकुमार अग्रवाल के यजमानत्व में सम्पन्न हुआ।

इस अवसर पर पंडित गंगाधर पाठक एवं ललित किशोर द्विवेदी ने वैदिक मंत्रोच्चार के साथ विधि-विधानपूर्वक शिलान्यास कराया। इस दौरान जालोर-सिरोही सांसद लुंबाराम चौधरी, पिंडवाड़ा विधायक समाराम गरासिया, आहोर विधायक छगन सिंह राजपुरोहित, पाली के पूर्व सांसद पुष्प जैन एवं पूर्व विधायक धर्म नारायण जोशी भी मंच पर उपस्थित रहे। इसके बाद सुरभि सत्संग पंडाल में देशभर से आए गोभक्तों को संबोधित करते हुए राज्यपाल ओमप्रकाश माथुर ने कहा कि पथमेड़ा का छोटा सा प्रयास आज पूरे विश्व में गौसेवा के महाअभियान के रूप में विकसित हो चुका है। यह भारतीय



सिक्किम के राज्यपाल ओमप्रकाश माथुर ने कार्यक्रम में शिरकत की।

संस्कृति और सनातन परंपरा की अद्भुत झलक है। उन्होंने कहा कि गौसेवा केवल धर्म नहीं, बल्कि मानवता की सर्वोच्च धारणा है। उन्होंने कहा कि देसी गाय का महत्व मुझे कई वर्षों पहले महाराजश्री की प्रेरणा से मिला है। गवर्नर बनते ही सिक्किम में सबसे पहले गवर्नर हाउस में देसी गाय लेकर आया। पथमेड़ा के गोभक्तों एवं गौकुषि करने वाले किसानों के लिए सिक्किम के राजभवन के दरवाजे सदैव खुले हैं।

कार्यकारी अध्यक्ष रघुनाथ सिंह राजपुरोहित ने कहा कि देशभर में वर्तमान में रासायनिक खाद्य और कीटनाशक के कारण खाद्यान्न फल सब्जियां जहरीली उत्पादित हो रही है जिससे मनुष्य का स्वास्थ्य दिन भी दिन

खराब होता जा रहा है। इसको रोकने के लिए गौवंश का संरक्षण आज मानव की आवश्यकता है। कार्यक्रम में केंद्रीय महामंत्री अर्जुन सिंह राजपुरोहित तिवरी ने देशभर से आए गो भक्तों और अतिथियों का आभार व्यक्त किया। मंच संचालन केंद्रीय समन्वयक विट्ठलकुंष के मार्गदर्शन में सीईओ आलोक सिंहल ने किया। ओमप्रकाश माथुर ने गोऋषि दत्तशरणानंदजी महाराजश्री के दर्शन कर आशीर्वाद प्राप्त किया। समारोह में देशभर से संत-महाम्ना, गोभक्त एवं श्रद्धालुजिन बडी संख्या में उपस्थित रहे। कार्यक्रम के दौरान रासायनिक की मौजूदगी में गौसेवा के लिए जालौर सिरोही सांसद लुंबाराम चौधरी ने 11 लाख रुपए घोषणा की।